

திருக்குறுங்குடி

ஸ்ரீ உ.வே. N. ஸ்ரீனிவாஸ ஐயங்கார், ஸ்ரீகார்யம், ஶீபர்மடம்

வைஷ்ணவ வாமன க்ஷேத்திரமான திருக்குறுங்குடியில் கோயில் கொண்டு எழுந்தருளியிருக்கும் "ஸ்ரீ நம்பியை"ப் பராங்குசன், பரகாலன், உறையிலிடா தவர், பட்டர்பிரான் ஆகிய நான்கு ஆழ்வார்கள் பாடியுள்ளனர். 108 திவ்ய தேசங்களில் முதன்மையும் பெற்றுள்ளது. திருக்குறுங்குடி ஸந்நிதி பூர்ணமான தென்னாசார்ய ஸம்பரதாய ஸந்நிதி.

ஸ்ரீ நம்மாழ்வார்

"ஸர்வேச்வரணை நோக்கி அநந்தவிரதம் நோற்றுப் பெற்றவர்களைப் போலன்றிக்கே நம்பியை யாச்ரயித்தாயிற்று, இவரைப் பெற்றது. உடைய நங்கையார் நம்பியை யாச்ரயித்து ஆழ்வாரைத் திருவயிற்று வாய்த்தார் என்று பிரஸித்தமிறே" என்ற ஈட்டின் ஸ்ரீ ஸூக்திப்படி, குறுங்குடி நம்பியே குருகூர் நம்பியான ஸ்ரீ ஸ்வாமி நம்மாழ்வாராக அவதரித்து, பகவத் விஷயமான அருளிச்செயலைத் திருவாய் மலர்ந்து அருளி னான் என்பதுவும் பிரஸித்தம்.

ஸ்ரீ திருமங்கையாழ்வார்

ஸ்ரீ அரங்கனுக்குத் திருமங்கையாழ்வார் அனேக மண்டபங்கள் முதலியன திருப்பணிகள் செய்தபின் தமக்கு வீடு ஸாதித்தருள வேணும் என்று ப்ரார்த்தித்த பொழுது. "நம் தெற்கு வீட்டுக்குப் போம்" என்று அழகிய மணவாளன் சாதித்தபடியால் தெற்கு வீடான தென் குறுங்குடிக்கு வந்து திருப்பணிகள் செய்து ஸ்ரீ நம்பியை ப்ரார்த்தித்தார். ஆழ்வாருக்கு வீடு சாதித்து நம்பி ஆட்கொண்டார். திருமங்கை ஆழ்வார்

அர்ச்சைத் திருமேனியோடு கழன்க்கு மத்தியில் தீவ்ய திருவாராதனத்துடன் எழுந்தருளியிருக்கீர். திருவாலி திருநகரியில் அர்ச்சைத் திருமேனியில் எழுந்தருளியிருக்கும் ஆழ்வார் உத்ஸவர் திருக்குறுங்குடி ஸ்ரீ நம்பியின் நியமனத்தின் பேரில் திருக்குறுங்குடியிலிருந்து எழுந்தருளியவர்.

கைசிக புராணம்

ஸ்ரீரங்கம் முதலான எல்லா தீவ்ய தேசங்களிலும் பரமபத ஏகாதசி உத்ஸவம் போலே கைசிக உத்ஸவமும், ஸ்ரீரங்கம், "திருமலை பெருமாள் கோவில், திருவல்லிக்கேணி, ஆழ்வார் திருநகரி முதலான சகல தீவ்ய தேசங்களிலும் புராண படனத்துடன் நடக்கிறது. அப்போது திருக்குறுங்குடி விஷயமான அருளிச்செயல்களைக் கோஷ்டியில் சேவித்தும் வருகிறார்கள்,

ஸ்ரீரங்கம், ஆழ்வார் திருநகரி, ஸ்ரீவில்லிபுத்தூர், திருக்குறுங்குடி இவற்றில் அரையர் ஸ்வாமியால் "அக்தம் புலியும்", "எங்ஙனேயோ" பாட்டுக்கு வியாக்யானம் அபிநயம் ஸேவித்து வருவது சகலரும் அறிந்ததே,

திருக்குறுங்குடியில் மட்டும் கைசிக புராணத்தில் சொல்லப்பட்டபடி, நடுபாடுவான், பிரம்மரக்ஷஸ் வேஷங்கள் போட்டு நாடகமாகவே ஸ்ரீ நம்பிமுன் நடித்துகாட்டி வரப்படுவது நெடுநாள் வழக்கமாம். வேஷங்கள் போடுமவர்கள் வ்ரதம் இருந்து பக்தியுடன் நடந்துகொள்கிறார்கள். ஸ்ரீ வராக நாயனாரிடம் பூயி பிராட்டி திருநாம ஸங்கீர்த்தனத்தின்

வைபவம் அருளும்படி கேட்க ஸ்ரீ வராஹ நம்பியும் பூமிப் பிராட்டியைச் சந்தோஷத் துடன் மடியில் வைத்துக்கொண்டு திருநாம ஸங்கீர்த்தன பல வைபவமான கைசிக மஹாத்மியத்தை அருளக் கேட்டுகந்தாள். பின்னர் பூமிப் பிராட்டியார் சேதனர்களை உஜ்ஜீவிக்கத் திருவுள்ளங்கொண்டு லீலா விபூதியில் சமயம் வாய்த்தவுடன், ஸ்ரீவில்லிபுத்தூரில் பட்டர்பிரான் திருமகளான ஸ்ரீ ஆண்டாளாக அவதரித்து வேதத்துக்கு ஓம் என்பது போலத் திருப்பாவை பாடிப் பாடவல்ல ஸாச்சியார் என்று பாராட்டப் பெற்றாள்.

ஸ்ரீ நம்பெருமாளுக்கு முன் ஸ்ரீ வைஷ்ணவ கோஷ்டியில் திருவோலக்கத்தில் ஸ்ரீ பட்டர் கைசிக புராணத்தை வியாக்கியானத்துடன் தெளிவாக வாசிக்கப் பெருமாள் திருச்செவி சாத்தி மிகவும் உகந்து, பட்டருக்கு ப்ரும்ஹரத மரியாதை செய்வித்தார் என்று பிரஸித்தம். இப்பவும் புராணம் வாசிக்கிற பட்டருக்கு இவ்வித மரியாதை நடந்து வருகிறது.

எம்பெருமானார்

எம்பெருமானார் திவ்ய தேச மங்களா ஸாஸனத்துக்கு எழுந்தருளும்போது திருக்குறுங்குடியில் மட்டும் ஸ்ரீ நம்பி எம்பெருமானாரிடம் ஸச்சிஷ்யனாயிருக்கத் திருவுள்ளங்கொண்டு திருவட்டப் பாதையில் அனுஷ்டானமான சமயத்தில் வடுக நம்பி வடிவில் கைங்கர்யங்கள் செய்து ஸ்வாமி திருக்கையாலே திருமண்கர்ப்பு சாத்தும்படி திருவுள்ள முகந்தான். எம்பெருமானாரிடம் ஸ்ரீ நம்பி, "நாம் ராமகிருஷ்ணாதி அவதாரங்கள் செய்தும் கீதை முதலான உபதேசம் செய்தும், திருத்த முடியாத சேதனர்களை நீர் எவ்விதம் திருத்தினீர்?" என்று கேட்க, ஸ்வாமியும், "கேட்குமளவில் கேட்டால் சொல்லுமளவில் சொல்லுவோம்" என்ன,

ஸ்வாமிக்கு ஆசனம் ஸமர்ப்பித்தான், ஸ்ரீ நம்பி. ஸ்ரீ ஸ்வாமியும் ஆசனத்தில் தம் ஆசார்யாள் பெரிய நம்பி எழுந்தருளியிருப்பதாகக் கொண்டு ஸ்ரீ நம்பியின் வலது செவியில் திருமந்திரம், வேதாந்தார்த்தம் சூவற்றை ஓதியும் ஸ்ரீ வைஷ்ணவ நம்பி என்ற தாஸ்ய நாமமும் ஸாதித்தருளினார். நம்பியும், "தன்யோஸி" என்று பூரித்து உகந்து, "நாம் நம் மிராமானுஜையுடையோம்" என்று மகிழ்ந்தான்.

ஆசார்ய ஹ்ருதயத்தில் ஸ்ரீ அழகிய மணவாளப் பெருமாள் நாயினார் அருளிய படி 'வைஷ்ணவ வாமனத்தில் நிறைந்த நீல மேனியின் ருசி ஜனக விபவலாவண்யம் பூர்ணம்' என்றபடி பூர்ணத்துவத்துடன் கோபில்கொண்டு எழுந்தருளியிருக்கிறான் ஸ்ரீ நம்பி. பெருமாள் எனப்படும் ராமபிரானுக்கும் பிரானான ரங்கநாதன் பெரிய பெருமாளான; இதே போல், எம்பெருமானாரால் வைஷ்ணவ நம்பி என்ற பெருமை ஏற்றான் திருக்குறுங்குடிப் பெருமான். இவ்வளவு பெருமை படைத்ததான திவ்ய தேசத்தில் ஸ்ரீ நம்பியின் நியமனத்தின் பேரில் ஸ்வாமி சில காலம் எழுந்தருளியாயிற்று. தம் ஆசார்யனான பெரிய நம்பி வம்சத்தில் பூர்ணாசாரியரான ஸ்ரீ வைஷ்ணவரைத்தர்சன ப்ரவர்த்தகராக்கினார். ஸ்ரீ நம்பி ஸந்நிதி கைங்கர்யத்துக்கும் நிர்வாகத்திற்குமாகக் காஷ்யம் திரிதண்டம் கொடுத்து ஆச்ரம ஸ்விகாரம் செய்வித்து ஸ்ரீ பேரருளாள ராமானுஜ ஜீயர் என்ற திருநாமம் சாத்தி நியமித்தருளினார்.

அப்படிப்பட்ட பரம்பரையிலுள்ள ஜீயர் ஸ்வாமிகளே கைங்கர்யமும் நிர்வாகமும் நடத்தி வருகிறார்கள். இப்போது மேற்படி ஸ்தானத்தில் எழுந்தருளியிருக்கும் ஸ்ரீ ஜீயர்ஸ்வாமி இந்தப் பரம்பரையில் நார்பத்தெட்டாமவர்.

ஸ்வாமி எம்பெருமானார் ஜீயர் அபராவதாரமான விசுவாக்ஸிகாமணி ஸ்ரீமணவாளமாணிகள் திருக்குறுங்குடி நம்பியை மங்களாஸாஸனம் செய்யும் போது பதினெட்டாவது ஜீயர் ஸ்வாமி எழுந்தருளியிருந்தார்.

ஸ்வாமி அங்குச் சிலகாலம் எழுந்தருளியிருந்து பத்தேன்பதாவது பட்டம் ஸ்ரீ ஜீயர் ஸ்வாமியை ஆதாரமாகித்துப் பின் திவ்யதேச மங்களாஸாஸனத்துக்கு எழுந்தருளினார்.

இப்படிப் பெருமைவாய்ந்த ஸ்ரீ பேரருளாள ராமானுஜ ஜீயர் ஸ்வாமிக்கு ஸ்ரீ நம்பி ஸந்நிதி, ஆழ்வார்கள் ஆசாரியர்கள் ஸந்நிதி இவற்றிலும் கோஷ்டிகளிலும் ஸர்வகால ஸர்வ அவசரங்களிலும் முதல் மரியாதைகள் ஏற்பட்டு எம்பெருமானார் காலம் முதல் நடந்து வருகிறது.

அருளிச்செய்த கோஷ்டிகள் தொடங்கும்போது, "ஸ்ரீ பேரருளாள ராமானுஜ ஜீயர் பதினென்பதி ஸ்ரீவைஷ்ணவாள்" என்ற அருளப்பாடு சொன்னவுடன் ஜீயர் ஸ்வாமி மட்டுமே "நாயன்தே, நாயன்தே" என்று ப்ரதி சொல்லி, கோஷ்டியில் தொடங்குவது நெடுநாள் வழக்கம். இதில் வேறு ஒருவருக்கும் பாத்தியையோ அதி காரமோ கிடையாது. ஜீயர் ஸ்வாமி கோஷ்டிக்கு எழுந்தருளாத காலங்களில் அவர் அனுமதி பெற்றவர் தொடங்குவார்.

இனி, ஈத்யையிலும், உத்ஸவகாலங்களில் திருவிதிப் புறப்பாடு சமயத்திலும், பஞ்சபர்வப் புறப்பாடுகளிலும் திவ்யப் ப்ரபந்தம் ஸேவிக்கும் க்ரமங்கள்:—

ஈத்யம்: உத்யம் விசுவரூபத்தில் ஸ்ரீ ஜீயர் ஸ்வாமி எழுந்தருளி "ஸ்ரீ சைலேச" தனியன் ஸேவித்துத் திருப்பல்லாண்டு, கண்ணி நுண்சிறுத்தாம்பு, திருப்பரவை ஸேவித்து சாற்றுமுறை. தீர்த்தத்திவ்ய தேசத்தில்தான் விசுவரூபத்தில் ஸேவை

சாற்றுமுறை நடக்கிறது. மாலைவேளை களில் ஈத்யானுஸந்தானம்.

அனத்யயன காலங்களில் காலையில் நாலாயிர தனியன் ஸேவித்து, உபதேச ரத்தினமாலை ஸேவை சாற்றுமுறை. மாலை யில் திருவாய்மொழி நூற்றந்தாதி.

பிரம்ம உத்ஸவத்தில்: திருவிதிப் புறப்பாட்டில் இரண்டு வேளைகளிலும் இயற்பா. 7-ஆம் திருநாள் காலை திருச் சந்த விருத்தம். அன்று மாலை பெரிய திருமொழி தொடங்கி, 10வது உத்ஸவம் திருத்தேர் முன்பு சாற்றுமுறை. பக்ல் திருமஞ்சனம் ஆனதும் முதல் உத்ஸவம் முதல் பத்தாவது உற்சவம்வரை ப்ரதி தினம் 100 பாசரம் வீதம் முதலாயிரமும், இரண்டாவது உத்ஸவம் முதல் 11வது உத்ஸவம்வரை தினம் ஒருபத்து திருவாய் மொழியும் கோவிலுக்குள் உட்கார்ந்து ஸேவிக்கப்படும்.

வஸந்த உத்ஸவம் 10 நாள். சிறிய திருமடல் ஸேவை.

திருப்பவித்ர உத்ஸவம் 7 நாள். விதிப் புறப்பாட்டில் இயற்பா; கோவிலுக்குள் திருவாய்மொழி.

நவராத்திரி 9 நாள். திருவாராதனம் ஆனதும் திருப்பாவை.

ஊஞ்சல் உத்ஸவம் 10. திருவாய் மொழி தினம் ஒருபத்து.

கைசிக உத்ஸவம்: புறப்பாட்டில் பெரிய திருமடல்.

ஆஸ்தானத்தில் "அக்கும்புலியும், எங்ஙனேயோ" பாசரம் அரையர் ஸேவித்து அபீநயம், வியாக்யானம் ஆனதும் மற்றப் பாட்டுக்கள் கோஷ்டியார் ஸேவித்து 'எங்ஙனேயோ' சாற்றுமுறை.

அத்யயன உத்ஸவம் (பகல் பத்து)- பெருமாள் ஸிம்ஹாஸனத்தில் எழுந்தருளி ஆழ்வார் மரியாதை நடந்து ஸ்ரீ ஜீயர் ஸ்வாமி மரியாதை நடந்து அர்ச்சகர் அரையர் தாளத்தை ஸேவிக்க ஜீயர்

ஸ்வாமி திருப்பல்லாண்டு முதல் பாட்டு
ஸேவிக்க, கோஷ்டியார் மற்றப்பாட்டுகளை
ஸேவிப்பர். முதல் ஐந்து நாட்கள்
முதலாயிரம். இரண்டாவது ஐந்துநாட்
கள் பெரிய திருமொழி. பகல் பத்து
சாற்று முறையன்று திருமங்கைமன்னன்
திருவடி தொழுதல்.

பெரிய திரு அத்யயன உத்ஸவம்
(இராப்பத்து) சயனம் படிகளைந்து வேத
விண்ணப்பங்கள் ஆகி, திருமங்கை
யாழ்வாருக்கு மரியாதை, ஜீயர் ஸ்வாமி
மரியாதை ஆகி, அர்ச்சகர் அரையர்தாளம்
ஸேவிக்க ஜீயர் ஸ்வாமி "உயர்வற" முதல்
பாட்டு ஸேவிக்க கோஷ்டியார் பாத்தி
பாட்டை ஸேவிப்பர். திருமாமணிமண்ட
பத்துக்கு ஆழ்வார் ஆசாரியர்கள் எழுந்
தருளிய பின், டவண்டை, செகண்டி
அடித்து, பரமபதவாசலுக்குப் பெருமாள்
எழுந்தருளி சுருள் அமுது செய்து வேத
விண்ணப்பம் நான்கு வேதம், ஸூத்ரம்,
ஸ்ரீ பாஷ்யம் அருளிச்செயல், கீதாபாஷ்
யம், கத்யத்த்ரயம், ஆளவந்தார் ஸ்தோத்
ரம் தொடங்கி வாசல்காரனுக்கு மரி
யாதை. கர்ஜவாத்யத்துடன் திருக்காப்பு
நீக்கி, திருமாமணிமண்டபம் சேர்ந்து
ஆழ்வார் ஆசார்யாள் மரியாதை
யாகி ஜீயர் ஸ்வாமிக்கு மரியாதை அருளப்
பாடு திருவந்தாதி கோஷ்டியுடன் பத்தி
உலாவி சாத்துமுறை. மண்டப திருவாரா
தனம் ஆனதும் பிரதி தினமும் ஸ்ரீ ஜீயர்
ஸ்வாமி தொடங்க பிறகு கோஷ்டியார்
ஸேவித்து சாத்துமுறை. வாழித் திரு
நாமம், பராங்குசாஷ்டகம், ஆழ்வார்
உடையவர் வாழித் திருநாமம். 10வது
நாள் ஆழ்வார் திருவடி தொழுதல்.
வேதம் சாத்துமுறை.

11வது நாள்: பெருமாள் முன்
திருமங்கையாழ்வார் வீடு சாதிக்க வேண்
டும் என்று மறியல் செய்வதாக ஐதிலு
யம். வேதவிண்ணப்பம் ஆகி, திருவாசல்
திறந்து ஆழ்வார் மறியலாக எழுந்தருளி
யிருப்பர். அப்போது பரிசாரகர்கள்,
"வளைத்து வைத்தேன்" என்கிற பாசுர

மும், "மாயம் செய்யேல்" என்கிற பாசுர
மும் ஸேவித்துப் பெருமாளிடம் நியமனம்
வாங்கி ஆழ்வாருக்குப் பட்டயம் வாசித்து
அளிப்பார்கள். பட்டயம் வாசிக்கும்
போது, "ஸ்ரீ பேரருளாள ராமானுஜ
முனிப்பரியர்" என்று அருளப்பாடு. மேற்
படி மரியாதைகள் நடந்து ஆழ்வாருக்குத்
திருமஞ்சனம் கோஷ்டி முடிந்தது
திருவாராதனம் ஆகி, கோஷ்டியில் இரா
மானுச நூற்றந்தாதி ஸேவை சாற்று
முறை. பெருமாள் ஸந்நிதிக்கு எழுந்தரு
ளும்போது ஜீயர் ஸ்வாமியுடன் பரமபத
வாசல் வழியாக உள்ளே எழுந்தருளி,
ஸேனை முதலியாருக்கு அருளப்பாடுடன்
பரமபதவாசல் திருக்காப்பு சேர்க்கப்
படும், ஆழ்வார் ஆசாரியர்களுக்கும்
ஸ்ரீ வைஷ்ணவ ஸ்வாமிகளுக்கும் வீடை
ஸாதிக்கப்படும்.

புறப்பாடு முடிந்து ஸ்ரீ நம்பி உள்ளே
எழுந்தருளும்போது "நம்பக்கம் நின்றற்கு
யாதொரு குறையும் இல்கையே!" என்று
கேட்பது ஸ்ரீ நம்பியின் வாத்ஸல்யத்தை
விளக்கும்.

எண்ணெய்க் காப்பு உத்ஸவம்: பெரு
மானும் இரண்டு தாயாரும் எழுந்தருளித்
திருப்பாவை ஸேவை.

தை மாதப் பிறப்பு: பெருமாள் புறப்
பாட்டில் பெரிய திருமடல்.

வருஷத் திருஷுத்திரம்: நம்மாழ்வார்,
திருமங்கையாழ்வார், எம்பெருமானார்,
மணவாள மாமுனிகள் உத்ஸவங்களில்
நாலாயிர கிரமம்.

மற்ற ஆழ்வார் ஆசாரியர்களுக்கு
ஸ்வப்பிரபந்தம், கோயில் திருவாய்மொழி,
நாள்பாட்டு ஸேவிப்பது வழக்கம்.

முக்கிய குறிப்பு:— எந்தப்புறப்பாட்டி
லும் தொடங்கும்போது தென்னாசார்ய
தனியன் ஸேவிப்பதும் முடிக்கும்போது
ஸர்வதேச என்று தொடங்கி மணவாள
மாமுனியே இன்னுமொரு நூற்றாண்டி
டிரும் முடிந்த பின் ஸ்ரீ உடையவர் வாழித்
திருநாமம் "சீராரும்" அறுசமய ஸேவித்து
முடிப்பதும் நெடுங்காலமாக வழக்கம்.